

ठोकमल

26.02.2018

विद्यापीठाच्या व्यवस्थापन परिषदेवर ‘विवेकानंद’, ‘रयत’ला प्रतिनिधित्व नाही अधिसभेची आज बैठक; चार गटांसाठी होणार निवडणूक

लोकमत न्यूज नेटवर्क

कोल्हापूर : शिवाजी विद्यापीठाच्या व्यवस्थापन परिषदेतील चार गटांसाठी आज, सोमवारी निवडणूक होणार आहे. विद्यापीठाच्या अधिसभेचेळी (सिनेट) संबंधित निवडणूक होईल. मात्र, यावर्षी व्यवस्थापन परिषदेवर ‘संस्था प्रतिनिधी’ गटातून श्री स्वामी विवेकानंद शिक्षण संस्था आणि रयत शिक्षण संस्थेला प्रतिनिधित्व मिळालेले नाही.

विद्यापीठातील विविध अधिकार मंडळांची निवडणूक यावर्षी विद्यापीठ विकास आघाडीने शिक्षणक्षेत्रातील विविध संघटनांना एकत्रित करून लढवत बाजी मारली. या विकास आघाडीमध्ये प्राचार्य असोसिएशन, शिक्षणसंस्था संघटना, श्री स्वामी विवेकानंद शिक्षण संस्था, रयत शिक्षण संस्था, अखिल भारतीय विद्यार्थी परिषदेसह (अभाविप) सात

निवडीचा सर्वानुमते निर्णय



विविध अधिकार मंडळांची निवडणूक असो की, समितीवरील सदस्य निवडी यासाठी विद्यापीठ विकास आघाडीच्या कार्यकारिणीतर्फे सर्वानुमते निर्णय घेतला जातो. त्यात आघाडीअंतर्गत असलेल्या प्रत्येक संघटनेची चर्चा केली जाते. व्यवस्थापन परिषदेच्या निवडणुकीतील उमेदवारी निवडीबाबत देखील सर्वानुमते निर्णय घेतला आहे, असे विद्यापीठ विकास आघाडीचे सचिव एल. जी. जाधव यांनी सांगितले. या निर्णयामध्ये विवेकानंद आणि रयत शिक्षण संस्थेचा देखील समावेश आहे. विद्यापीठाच्या विविध प्राधिकरणामध्ये ‘विवेकानंद’ आणि ‘रयत’ला संधी दिली असून यापुढे देखील त्यांना संधी दिली जाईल, असे सचिव जाधव यांनी सांगितले.

संघटनांचा समावेश आहे. व्यवस्थापन परिषदेतील प्राचार्य, संस्था प्रतिनिधी, शिक्षक आणि नोंदणीकृत पदवीधर या गटांतील प्रत्येक दोन अशा एकूण आठ जागांसाठी निवडणूक होणार आहे. त्यातील प्राचार्य गटासाठी प्राचार्य असोसिएशनने आपले प्रतिनिधी दिले आहेत.

शिक्षक गटात अभाविपने एक जागा मिळविली आहे. संस्था प्रतिनिधी गटातून श्री स्वामी विवेकानंद शिक्षण संस्थेच्या सचिव इच्छुक होत्या; पण, त्यांना काही कारणास्तव संधी मिळाली नाही. रयत शिक्षण संस्थेचे प्रतिनिधीत्व दिसत नाही.

✓